

విలేకరులు కావలెను

రన్ న్యూస్ తెలుగు దినపత్రిక

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న రన్ న్యూస్ తెలుగు దిన పత్రికకు పనిచేయుటకు అనుభవం, ఆసక్తి గల వారికి అవకాశం కలదు. రెండు తెలుగు రాష్ట్రాల వ్యాప్తంగా అసెంబ్లీ నియోజకవర్గాలలో విలేకరులు కావలెను. ఆసక్తి కలిగినవారు సంప్రదించగలరు

సెల్ : 94932 79768

ఎడిటర్ దాసరి మధుసూధన్

RNI No. TGTEL/25/A4367

రన్ న్యూస్

ప్రతి అక్షరం ప్రజల కోసం

జాతీయ తెలుగు దిన పత్రిక

Dasari Madhusudan

రన్ న్యూస్

Chief Editor & CHAIRMAN

PUBLISHED FROM : WARANGAL

సంపుటి : 1

సంచిక : 188

మంగళవారం 10 ఫిబ్రవరి 2026

ఎడిటర్ : దాసరి మధుసూధన్

పేజీలు : 4

వెల : 4/-

రేవంత్ రెడ్డి మెదక్కు వచ్చేందుకు భయపడుతున్నాడు

- రేవంత్ రెడ్డి జాబ్ క్యాలెండర్ లేదు కానీ..
- స్కామ్ క్యాలెండర్ అయితే ఇచ్చిందని
- దుబ్బాక ప్రచారంలో హరిశ్ రావు
- మున్సిపల్ ఎన్నికల్లో కారు గుర్తుకు ఓటేసి గెలిపించాలని పిలుపు
- తెలంగాణను తెచ్చిన కేసీఆర్ ను రేవంత్ తిడుతున్నాడు
- తెలంగాణ రాష్ట్రం తెచ్చి అభివృద్ధి పథకాలు అమలు చేయడం కేసీఆర్ తప్పి



రెండేళ్ల కాంగ్రెస్ పాలనలో అభివృద్ధి శూన్యమని మాజీ మంత్రి, డిప్యూటీ ఛీఫ్ లీడర్ విమర్శించారు. 420 హామీలు ఇచ్చి ఒక్క హామీని అమలు చేయకుండా మోసం చేశారని మండిపడ్డారు. మహిళలకు స్త్రీ బస్సు ఇవ్వారు.. కానీ రేవంత్ పాలన అంత తుస్సే అని అన్నారు. మున్సిపల్ ఎన్నికల ప్రచారంలో భాగంగా సిద్దిపేట జిల్లా దుబ్బాక మున్సిపాలిటీలో హరిశ్ రావు పర్యటించారు. చెల్లాపూర్ వార్డులో ఎమ్మెల్యే కొత్త ప్రభాకర్ రెడ్డితో కలిసి ప్రచారం నిర్వహించారు. ఈ సందర్భంగా హరిశ్ రావు మాట్లాడుతూ.. మున్సిపల్ - మిగతా3లో



సెషెల్స్ కు భారత్ భారీ ఆర్థిక చేయూత

- రూ. 1500 కోట్ల స్పెషల్ ప్యాకేజీ ప్రకటించిన మోదీ
- సామాజిక గృహ నిర్మాణం, ఆరోగ్యం, రక్షణ, సముద్ర భద్రతకు నిధులు
- కొలంబో సెక్యూరిటీ కాన్ క్లెవ్ లో పూర్తి సభ్యత్వం పొందిన సెషెల్స్
- బ్లాక్ ఎకానమీ, డిజిటల్ ట్రాన్స్ ఫర్మేషన్, పునరుత్పాదక శక్తిలో సహకారం విస్తరణ

దక్షిణాదిపై కేంద్రం వివక్ష



బీజేపీకి లైఫ్ లైన్ అసదుద్దీన్ ఒవైసీయే.. ఆయనే వారికి దేవుడు: రేవంత్ రెడ్డి
మజ్జన్ పార్టీని చూపించి ఇంకా ఎంతకాలం ఓట్లు అడుగుతారని ప్రశ్న
తెల్లారితే బీజేపీ అసదుద్దీన్ ను తలుచుకుంటుందని వ్యాఖ్య
రెండేళ్లలోనే కాంగ్రెస్ ప్రభుత్వం ఎంతో చేసిందన్న ముఖ్యమంత్రి
తెలంగాణ కేంద్రానికి రూపాయి చెల్లిస్తే 42 పైసలు వస్తున్నాయి
అదే బీహార్ రూపాయి చెల్లిస్తే ఆరు రూపాయలు వెళుతున్నాయి
తిరుమల కర్మి లడ్డా వ్యవహారం, కవిత అంశాలపై రేవంత్ రెడ్డి ఆసక్తికర వ్యాఖ్యలు
తిరుమల లడ్డా వ్యవహారం ఆంధ్రప్రదేశ్ కు సంబంధించిందన్న ముఖ్యమంత్రి
తెలంగాణలో అన్ని దేవాలయాల్లో విజయ డెయిరిని ఉపయోగిస్తున్నట్లు స్పష్టీకరణ
కవిత జైలుకు వెళ్లే కేటీఆర్, హరిశ్ రావు నీ ఎం కావాలని చూస్తున్నారని వ్యాఖ్య
పంపకాల్లో తేడా రావడంతో కొట్టుకుంటున్నారన్న ముఖ్యమంత్రి

బీజేపీ తెల్లారితే అసదుద్దీన్ నే తలుచుకుంటారని, ఆయనే వారికి దేవుడు అన్నారు. ఈ సందర్భంగా కేంద్రమంత్రి కిషన్ రెడ్డి, కేంద్ర సహాయ మంత్రి బండి సంజయ్ పై తీవ్రంగా మండిపడ్డారు. మోదీని చూసి ఓటు వేయాలని బీజేపీ నాయకులు చెబుతున్నారని, గల్లీ ఎన్నికలకు మోదీకి ఏం సంబంధమని ప్రశ్నించారు. మున్సిపల్ ఎన్నికలు వచ్చాయని ఇప్పుడు బీజేపీ నేతలు వచ్చి కేంద్రం నుంచి నిధులు తీసుకు వస్తామని చెబుతున్నారని - మిగతా3లో

ఆర్ఎస్ఎస్ వల్లే బీజేపీకి ‘అచ్చే దిన్’



- శతాబ్ది ఉత్సవాల్లో మోహన్ భగవత్ వ్యాఖ్య
- రామాలయం నిర్మాణంపై ఆర్ఎస్ఎస్ పట్టుదలగా వ్యవహరించినది వెల్లడి
- ఆలయ నిర్మాణానికి సహకరించిన పార్టీలు లాభపడ్డాయని వివరణ

డిజిటల్ మోసాల కేసులను ఎదుర్కోవడానికి ఎన్ఓపీని రూపొందించండి



- కేంద్రానికి సుప్రీంకోర్టు ఆదేశం
- డిజిటల్ మోసాలపై సుమోబోగా సుప్రీం కోర్టు విచారణ
- అనుమానాస్పద లావాదేవీలపై కస్టమర్లకు బ్యాంకులు అప్రమత్తం చేయాలని ఆదేశం
- “బ్యాంకులు కేవలం లాభాపేక్షతో, వ్యాపార ధోరణితో ఉండి, నేరగాళ్లు సులభంగా దోపిడీ సామ్యును తరలించడానికి వేదికలుగా మారుతున్నాయి”

ముగబోయిన మెకులు!



ప్రచార పర్యం ముగిసింది తాయిలాల పంపిణీ జోరందుకుంది! పురపాలక ఎన్నికలకు విస్తృతంగా ప్రచారం చేసిన రాజకీయ పార్టీలు ఫిబ్రవరి 11న పోలింగ్ ఎన్నికలు ప్రశాంతంగా జరిగేలా ఎన్నికల అధికారుల ఏర్పాట్లు పోలింగ్ తో పాటు ఓట్ల లెక్కింపు పూర్తయ్యే వరకు అప్రమత్తంగా ఉండాలి రాష్ట్రవ్యాప్తంగా 8,203 పోలింగ్ కేంద్రాలను ఏర్పాటు ప్రతి కేంద్రంలో వెబ్ క్యాస్టింగ్ సౌకర్యం ఈసారి బ్యాటిల్ పేపర్ల ద్వారానే ఓటింగ్ జరగనుంది

హైదరాబాద్: తెలంగాణలో పురపాలక ఎన్నికల ప్రచార పర్యం ముగిసింది. నగర, మధ్యం, తాయిలాల పంపిణీ జోరందుకుంది. మరోవైపు పోలీసులు, ఎన్నికల బృందాలు మరింత అప్రమత్తమయ్యాయి. పోలింగ్ కు రాష్ట్ర ఎన్నికల సంఘం తుది సర్వాహూలు చేస్తోంది. పోలింగ్ సిబ్బంది, పోలీసు అధికారులతో ఎన్ కనసీ రాజకీయముదినీ వీడియో కాన్ఫరెన్స్ నిర్వహించి ఓట్ల లెక్కింపు ముగిసే వరకు పకడ్బందీగా

వ్యవహరించాలని దిశానిర్దేశం చేశారు. ఇప్పటికే 14 మంది పోటీ లేకుండా ఎన్నిక కాగా 12,930 మంది భవిష్యత్వం తేలనుంది. రాష్ట్రవ్యాప్తంగా 2982 వార్డుల్లో ఓట్లు వేసేందుకు 8, 203 పోలింగ్ కేంద్రాలను సిద్ధం చేశారు. పురపాలక సంఘాలు, నగర పాలక సంస్థల్లో సాయంత్రం ప్రచారం ముగియడంతో తాయిలాల పంపిణీ జోరందుకుంది. దీంతో పోలీసులు, ఎన్నికల యంత్రాంగం అప్రమత్తమైంది. రాష్ట్ర ఎన్నికల కమిషనర్ రాజీకుముదినీ పోలింగ్ సిబ్బంది, పోలీసు అధికారులతో వీడియో కాన్ఫరెన్స్ నిర్వహించారు. పోలింగ్ తో పాటు ఓట్ల లెక్కింపు పూర్తయ్యే వరకు అప్రమత్తంగా ఉండాలని దిశానిర్దేశం చేశారు. - మిగతా3లో



బీజేపీ, బీఆర్ఎస్ పార్టీలు ఒప్పందం కుదుర్చుకున్నాయి

బండి సంజయ్, గంగుల తీరుతో కరీంనగర్ అవినీతిమయమైంది కరీంనగర్ కాన్ఫరెన్స్ లో బీజేపీ, బీఆర్ఎస్ ఒప్పందం కుదుర్చుకున్నాయి రెండు పార్టీల అవగాహనతో అభ్యర్థుల ఎంపిక జరిగిందని ఆరోపణ పదేళ్లలో కరీంనగర్ నిర్లక్ష్యానికి గురయిందని విమర్శ

చంద్రయాన్-4 దిగేది... అచ్చోటనే!

- చంద్రుడిపై ‘విక్రమ్’ ల్యాండ్ డిగేది ‘మాస్క్ మాటన్’ పర్యటన వద్దనున్న చదునైన ప్రదేశంలో..
- ‘చంద్రయాన్-2’ ఉపగ్రహంలోని కెమెరా తీసిన ఛాయాచిత్రాలను విశ్లేషించి వారు ల్యాండ్ డిగ్ ప్రాంతంపై తాజా నిర్ణయం



తొలి ఎన్నికల బరిలో విజయ్

- రెండు నియోజకవర్గాల నుంచి పోటీ!
- చెన్నైలోని విరుగంబాళ్ళు, తిరుప్పి తూర్పు స్థానాలపై విజయ్ గురి
- పట్టణ, ప్రాంతీయ ఓటర్లను ఆకట్టుకునేందుకు పక్కా ప్లాన్
- రెండు స్థానాల్లోనూ అధికార డీఎంకేతోనే విజయ్ ప్రధాన పోటీ



ఎస్ఐఆర్ ప్రక్రియకు అడ్డంకులు రానివ్వం

- అవసరమైతే ఆదేశాలు జారీ చేస్తాం: సుప్రీంకోర్టు
- ఎస్ఐఆర్ ప్రక్రియను ఎవరూ అడ్డుకోవద్దని స్పష్టమైన ఆదేశాలు
- మాస్ ఎక్స్ క్సజన్ జరగకూడదన్న వాదనపై కోర్టు స్పందన

బహుజనుల బతుకులు మారాలంటే బహుజన్ సమాజ్ పార్టీతోనే సాధ్యం

మీడియాతో ముఖాముఖిలో బీఎస్సీ అభ్యర్థి కురిమెట్ల శంకరయ్య

భద్రాద్రి కొత్తగూడెం జిల్లా ఫిబ్రవరి 9 రన్ న్యూస్ కొత్తగూడెం 09() కొత్తగూడెం కార్పొరేషన్ 25వ డివిజన్ బహుజన్ సమాజ్ పార్టీ అభ్యర్థి కురిమెట్ల శంకరయ్య మీడియాతో ముఖాముఖీగా మాట్లాడుతూ బహుజనులపై జరుగుతున్న అన్యాయాలను తీవ్రంగా ఖండించారు. ఈ దేశంలో ఎస్సీ, ఎస్టీ, బీసీ, మైనార్టీ వర్గాలకు ప్రాథమిక హక్కులు కూడా సక్రమంగా అందడం లేదని, నాణ్యమైన విద్య, వైద్యం, మౌలిక వసతులు, ఉపాధి వంటి మౌలిక అవసరాలు బహుజనులకు దూరమవుతున్నాయని ఆవేదన వ్యక్తం చేశారు. అగ్రవర్ణ పాలక ప్రభుత్వాలు కావాలనే బహుజనులను వెనక్కి నెట్టే కుట్రలు చేస్తున్నాయని విమర్శించారు. ఈ పరిస్థితుల్లో బహుజన సమాజ్ పార్టీ మాత్రమే బహుజన వర్గాలను చైతన్యపరిచి సరైన దిశానిర్దేశం చేస్తుందని పేర్కొన్నారు. కొత్తగూడెం కార్పొరేషన్ ఎన్నికల్లో బహుజనుల హక్కుల సాధన కోసం బీఎస్సీ తీవ్రంగా

పోరాడుతోందని, బహుజనుల జీవితాల్లో నిజమైన మార్పు రావాలంటే బహుజన్ సమాజ్ పార్టీ అధికారంలోకి రావాల్సిందేనని స్పష్టం చేశారు. ఇక కొత్తగూడెం కార్పొరేషన్ ఎన్నికల్లో మొత్తం 60 డివిజన్లు ఉండగా, బీసీలకు కేవలం ఏడు సీట్లు మాత్రమే కేటాయించడం తీవ్ర అన్యాయమని ఆయన మండిపడ్డారు. స్థానిక సంస్థల్లో బీసీలకు 42 శాతం రిజర్వేషన్ ఇస్తామని కాంగ్రెస్ ప్రభుత్వం హామీ ఇచ్చి మోసం చేసిందని ఆరోపించారు. అలాగే బీసీలకు రావాల్సిన రిజర్వేషన్లపై హైకోర్టులో కేసు వేసి, అదే సమయంలో బట్టమ్ మార్గవరెడ్డికి బి ఆర్ ఎస్ పార్టీ బీహెచ్ ఇచ్చి ఎన్నికల్లో పోటీకి దించడం బీసీ ద్రోహానికి నిదర్శనమని పేర్కొన్నారు. బీసీల హక్కులను కాలరాస్తూ జరుగుతున్న ఈ విధానాలను బహుజన్ సమాజ్ పార్టీ ఎప్పటికీ వ్యతిరేకిస్తుందని తెలిపారు. బహుజనుల స్వాభిమానానికి, హక్కులకు బీఎస్సీ మాత్రమే నిజమైన కాపలాదారని, రానున్న ఎన్నికల్లో బహుజనులంతా ఏకమై బహుజన్ సమాజ్ పార్టీకి మద్దతు ఇవ్వాలని కురిమెట్ల శంకరయ్య పిలుపునిచ్చారు.



బస్సు ద్వీచక్ర వాహనండ్లీ ఒకరికి తీవ్ర గాయాలు.



బూర్గంపాడు ఫిబ్రవరి 9 రన్ న్యూస్ ప్రతినిధి. మొరంపల్లి బంజర్ సమీపంలో ద్వీచక్ర వాహనం బస్సు ఢీకొనడంతో రోడ్డు ప్రమాదం. అశ్వాపరం మండలం నర్సయ్యాపాడు బంజర్ గ్రామానికి చెందిన వజ్ర ప్రవీణ్ పాల్వంచ వైపు ద్వీచక్ర వాహనంపై వెళుతుండగా, పాల్వంచ నుండి బి టి పి ఎస్ ఫ్లాంట్ వైపు వెళ్తున్న బస్సునుబలంగా ఢీకొట్టింది. ఈ ప్రమాదంలో ప్రవీణ్కు తీవ్ర గాయాలు అయ్యాయి. రెండు కాళ్ళు విరగడంతో పాటు బొటనవేలు తెగిపడిపోయింది. తలకు బలమైన గాయం కావడంతో తీవ్ర రక్తస్రావం అవుతూ మాట్లాడలేని స్థితిలో ఉన్నారు. అక్కడి స్థానికులు వెంటనే స్పందించి సమీప ఆరోగ్య కేంద్రం నటే సెంటర్కు తరలించి ప్రథమ చికిత్స అందించారు. అనంతరం మెరుగైన చికిత్స కోసం 108 అంబులెన్స్ ద్వారా భద్రాచలం ప్రభుత్వ ఆసుపత్రికి తరలించినట్లు సమాచారం., ప్రవీణ్ హెల్త్ ధరించి ఉండటంతో ప్రాణాపాయం తప్పిందని స్థానికులు తెలిపారు.

భారతీయ రిజర్వ్ బ్యాంక్ ఆధ్వర్యంలో ఫిబ్రవరి 9 నుండి 13 వరకు నిర్వహిస్తున్న ఆర్థిక అక్షరాస్యత వారోత్సవాలలో భాగంగా ప్రజల్లో ఆర్థిక అవగాహన పెంపొందించేందుకు కృషి చేయాలి



కడప, ఫిబ్రవరి 09(రన్ న్యూస్):- సోమవారంజిల్లాస విచాలయంలోని జోర్డు రూమ్లో ఆర్థిక అక్షరాస్యత వారోత్సవాలకు సంబంధించి రూపొందించిన పోస్టర్లను జిల్లా కలెక్టర్ డా. శ్రీధర్ చెరుకూరి గారు, జిల్లా ఎస్సీ షెల్ఫ్ సచివ్ విశ్వనాథ్ గారు, జిల్లా జాయింట్ కలెక్టర్ డా. నిధి మీనా గారితో కలిసి ఆవిష్కరించారు. ఈ సందర్భంగా జిల్లా కలెక్టర్ గారు మాట్లాడుతూ, సురక్షిత బ్యాంకింగ్ విధానాలు, డిజిటల్ లావాదేవీలు, పొదుపు అలవాట్లు మరియు ఆర్థిక మోసాల నుంచి రక్షణపై అవగాహన కలిగి ఉండాలన్నారు. ఈ వారోత్సవం ద్వారా సమాజంలోని అన్ని వర్గాల ప్రజలకు బాధ్యతాయుత ఆర్థిక ప్రవర్తనపై అవగాహన కల్పించడం ముఖ్యమన్నారు. ఆర్థిక అక్షరాస్యత వారోత్సవం సందర్భంగా బ్యాంకింగ్ సేవలు, బీమా, పెన్షన్ వధికాలు మరియు డిజిటల్ ఆర్థిక భద్రతపై వివిధ అవగాహన కార్యక్రమాలు నిర్వహించాలని తెలిపారు.

అభివృద్ధి నివాదంతో సుజాతనగర్లో సిపిఎం కాంగ్రెస్ భారీ ర్యాలీ

రన్ న్యూస్ ప్రతినిధి భద్రాద్రి కొత్తగూడెం జిల్లా : 09 ఫిబ్రవరి సుజాతనగర్ పరిధిలోని 21,22 డివిజన్లో సిపిఎం కాంగ్రెస్ అభ్యర్థులు చింతలపూడి శ్రావణి, లింగం పుష్పావతిలను భారీ మెజారిటీతో గెలిపించాలని సిపిఎం జిల్లా కార్యదర్శి మచ్చ వెంకటేశ్వర్లు, టిపిసీసీ ప్రధాన కార్యదర్శి నాగా సీతారాములు, మాజీ సోసైటీ అధ్యక్షుడు మండే వీరహనుమంతరావు ప్రజలను కోరారు. సోమవారం చివరి రోజు ప్రచారంలో భాగంగా అంజేద్గర్ సెంటర్ నుంచి సుజాతనగర్ మెయిన్ రోడ్డుగా నాయకులగూడెం వరకు భారీ ర్యాలీ నిర్వహించి విస్తృత ప్రచారం చేశారు. ఈ సందర్భంగా తెలుగుదేశం పార్టీ మండల కమిటీ సిపిఎం కాంగ్రెస్ అభ్యర్థులకు సంపూర్ణ మద్దతు ప్రకటించింది. సుజాతనగర్ సెంటర్లో జరిగిన సభలో నాయకులు మాట్లాడుతూ అన్ని వర్గాల ప్రజలు ఓట్లు వేసి అభ్యర్థులను భారీ మెజారిటీతో గెలిపించాలని పిలుపునిచ్చారు. సుజాతనగర్ అభివృద్ధి కోసం కాంగ్రెస్ సిపిఎం పార్టీలు కలిసి పనిచేస్తున్నాయని, పేదలకు ఇండ్లు ఇంటి స్థలాలు సాధిస్తామని తెలిపారు. జిల్లా మంత్రి రఘురామిరెడ్డి సహకారంతో రోడ్డు మంచినీటి సమస్యలు పరిష్కరిస్తామని పేర్కొన్నారు. ప్రమాదంలో పెద్ద సంఖ్యలో పాల్గొన్న ప్రజలకు అభినందనలు తెలిపారు. కాంగ్రెస్ సిపిఎం తెలుగుదేశం ఐక్యంగా చింతలపూడి శ్రావణి, లింగం పుష్పావతిల గెలుపు కోసం శక్తివంచన లేకుండా కృషి



చేయాలని నాయకులు తెలిపారు. ఈ కార్యక్రమంలో కాంగ్రెస్ మండల అధ్యక్షుడు చింతలపూడి రాజశేఖర్, తెలుగుదేశం పార్టీ జిల్లా నాయకుడు చారుగుండ్ల దేవీశ్రీప్రసాద్, కొత్తగూడెం సోసైటీ మాజీ చైర్మన్ మండే వీరహనుమంతరావు, బత్తుల వీరయ్య, లింగం పిచ్చిరెడ్డి, 21,22 డివిజన్ల అభ్యర్థులు చింతలపూడి శ్రావణి, లింగం పుష్పావతి, బత్తుల రమేష్, అబిద్, మౌలాళి, నువ్వు వడుగు నరసింహరావు, రవీందర్ కోటి, చిమల నాగేశ్వరరావు, కిన్నెరి వెంకన్న, సాంబ, రిపాకుల శ్రీనివాస్, యాసా నరేష్, కున్నేట్ ధర్మ, పెద్ది వేణు, సర్రా శివరామకృష్ణ, కాట్రాల తిరుపతిరావు, గండమాల భాస్కర్, గూని నాగచందర్, సోలం నాగరత్నమ్మ, చింతల శ్రీనివాసరావు, బాలు వెంకటేశ్వర్లు, భూక్య శంకర్, మద్దెటియన గోవర్ధన్, నల్లగూపు పుల్లయ్య, వీర్ మల్లేష్, శ్రీధర్ రాజు, మద్దెల శ్రీశక్తి తదితరులు పాల్గొన్నారు.

ఆరేళ్ళ అంగీకృత్యం పాటకు జ్ఞాన నిధి సేవా సంస్థ 20,000/- ఆర్థిక సహాయం అందజేత..

జేతంచెర్ల పట్టణంలో జేగోపేట కాలనీకి చెందిన ఆ చిన్నారుకి ప్రస్తుతం ఆరేళ్ళ..

సంద్యాల, ఫిబ్రవరి 09(రన్ న్యూస్):- అమ్మా అనలేదు...! అమ్మ నాన్న లేరు..! తల్లి చిన్నప్పుడే మరణించింది. తండ్రి ఊరొదిలి వెళ్లిపోయారు. నోటమాటరాని ఆ చిన్నారు ఆలనాపాలనా అమృత్యుతాతలైన మల్లేశ్వర్, వెంకటేశ్వర్లు చూస్తున్నారు. వీరు కూలీ పనులు చేస్తూ జీవనం సాగిస్తున్నారు. చిన్నారి మెదడు ఎదుగుదల లేదు.. కాళ్ళూ చేతులు వంకర్లు పోయి ఎదుగుదల లేక మంచానికి పరిమితమైంది.ఆకలైనా,బాధకలిగినా నోరు తెరిచి చెప్పలేని పరిస్థితి ఇలాంటి పరిస్థితుల్లో కూలీనాలీ చేసుకునే ఆ వృద్ధులకు చిన్నారి వైద్య ఖర్చులు భరించడం భారంగా మారింది.ఆడుతూ పాడుతూ బాల్యాన్ని గడపాల్సిన ఆ చిన్నారి కడల్లేని స్థితిలో ఆరేళ్ళ రిపిక్ మంచానికి పరిమితమైంది.అమ్మమ్మ తాతలే సవర్ణులు చేస్తున్నారు.. చిన్నారి వైద్యం కోసం వృద్ధులు ఇప్పటికీ రూ.3 లక్షల వరకు అప్పులు చేశారు.. ప్రస్తుతం పూటగడవడం కష్టంగా మారింది. చిన్నారికి సదరం(దివ్యాంగుల) వత్తం ఉన్నా పింఛన్ ఇవ్వడం



లేదు.. కనీసం పింఛనైనా అందిస్తే చిన్నారి నెలవారి ఔషధాలకు అక్కరకొస్తాయని ఆ వృద్ధులు విన్నవిస్తున్నారు... వీరు మన జ్ఞాన నిధి సేవా సంస్థను సంప్రదించి సహాయం కోరారు..జ్ఞాన నిధి సేవా సంస్థ సభ్యులు ఆ పాపకు 20,000/- ఆర్థిక సహాయం చేయడం జరిగింది... ఈ కార్యక్రమంలో జ్ఞాన నిధి సేవా సంస్థ సభ్యులు తిమ్మయ్య,ఆనంద్, పుల్లయ్య, ప్రసాద్, శివ కృష్ణ పాల్గొన్నారు.

కూలీల ఆటగాడు అతి మించిన లోడు, అధిక వేగం

ప్రమాదాలకు ఆహ్వానం

చర్ల, ఫిబ్రవరి 9 (రన్ న్యూస్): భద్రాద్రి కొత్తగూడెం జిల్లా చర్ల మండలంలో పలు ప్రాంతాల్లో కూలీలను తరలించే ఆటోలు నిబంధనలకు విరుద్ధంగా అతి మించిన లోడుతో, అధిక వేగంతో దూసుకెళ్తుండటంతో తీవ్ర ప్రమాదాలకు దారి తీస్తున్నాయని పోలీసులు ఆగ్రహం వ్యక్తం చేస్తున్నారు. ఎనిమిది మందికి అనుమతించిన టాటా మ్యూజిక్ వాహనాల్లో 25 నుంచి 30 మందిని ఎక్కించి, కొందరిని రూఫ్పై కూర్చోబెట్టి ప్రమాదకరంగా ప్రయాణం చేయిస్తున్నట్లు పోలీసులు గుర్తించారు. ఈ తరహా నిర్లక్ష్యం వల్ల ప్రమాదాలు జరిగితే భారీ ప్రాణనష్టం వాటిల్లే అవకాశం ఉందని సీబి రాజువర్మ, ఎస్పెలు కేశవ్, నర్సిరెడ్డి హెచ్చరించారు. నిబంధనలను ఉల్లంఘిస్తూ తీరు మార్చుకోని వాహన యజమానులపై కఠిన చర్యలు తీసుకుంటామని వారు స్పష్టం చేశారు. ప్రధాన రహదారులు, గ్రామీణ మార్గాల్లో ఈ ఆటోలు



తిరుగుతుండటంతో ప్రయాణికులు మాత్రమే కాకుండా పాదచారులు కూడా భయందోళనకు గురవుతున్నారు. ఆటోల సామర్థ్యాన్ని మించి కూలీలను ఎక్కించడం, సరైన భద్రతా చర్యలు లేకపోవడం వల్ల చిన్నపాటి నిర్లక్ష్యమే ప్రాణాంతక ప్రమాదాలకు కారణమవుతుందని పోలీసులు తెలిపారు. గతంలో పలుమార్లు ప్రమాదాలు జరిగినప్పటికీ సంబంధిత వాహన యజమానులు స్పందించకపోవడంపై స్థానికులు ఆగ్రహం వ్యక్తం చేస్తున్నారు.

పరకాల మున్సిపాలిటీ ఎన్నికల్లో కాంగ్రెస్ జెండా ఎగురవేద్దాం



రన్ న్యూస్ / వరంగల్ జిల్లా ప్రతినిధి మోసపూరిత బిఆర్ఎస్ బిజెపి పార్టీల నాయకుల మాటలను నమ్మవద్దు,సోమవారం పరకాల మున్సిపాలిటీ ఎన్నికలలో భాగంగా కాంగ్రెస్ పార్టీ అభ్యర్థుల గెలుపునకు పరకాల శాసనసభ్యులు రేపూర ప్రకాశ్ రెడ్డి ఇంటింట ప్రచారాన్ని నిర్వహించారు. ఈ సందర్భంగా కాంగ్రెస్ పార్టీ చేపడుతున్న ప్రజాహిత కార్యక్రమాలు అభివృద్ధి సంక్షేమ పథకాలను ప్రజలకు వివరిస్తూ చేతి గుర్తుకి ఓటు వేయాలని తెలిపారు ప్రతిపక్ష నాయకుల మాటలు నమ్మవద్దని గత ప్రభుత్వ పాలకుల వలనే పరకాల పట్టణం వెనుకబడిందన్నారు పార్టీలకు అతీతంగా సంక్షేమ పథకాలు అందిస్తున్నామని,ప్రజల కష్టసుఖాల్లో తోడు ఉండే అభ్యర్థులను కాంగ్రెస్ పార్టీ నుండి పోటీ చేస్తున్నారని, ప్రతి ఒక్కరూ ఆలోచించి కాంగ్రెస్ పార్టీ అభ్యర్థుల గెలుపునకు కృషి చేయాలన్నారు పట్టణంలో సిసి రోడ్ డ్రైనేజీ వ్యవస్థ త్రాగునీరు మరిన్ని వసతులతో మోడల్ మున్సిపాలిటీగా తీర్చిదిద్దుతున్నామన్నారు. మహిళలకు ఉచిత బస్ ప్రయాణం,200 యూనిట్ల ఉచిత విద్యుత్ 500 పంట గ్యారెన్ నూతన రేషన్ కార్డులు, సన్న బియ్యం పంపిణీ, రైతు రుణమాఫీ ఇందిరమ్మ అత్యీయ భరోసా ఇందిరమ్మ చీరలు తదితర సంక్షేమ పథకాలను అందిస్తున్నామన్నారు

‘ఓ’ సీటీ మైదనములో బాల్ బ్యాట్టింగ్ క్రిడలు ప్రారంభం.



రన్ న్యూస్ :వరంగల్. ప్రతినిధి. సజ్జ మహేష్. వరంగల్ జిల్లా లోని ఓరుగల్లు సీటీ గ్రౌండ్ లో రేపటి నుంచి బాల్ బ్యాట్టింగ్ క్రిడలు అనగా 10-2-2026న, 9గంటలకు, ప్రారంభం అవుచున్నది.కావున అభ్యర్థులు వారి యొక్క సర్టిఫికేట్ ను తీసుకొని సకాలంలో హాజరు కావాలని కమిటీ బాధ్యులు కోరారు. ఈ సందర్భంగా క్రిడలు జరుగు స్థలాన్ని వరంగల్ జిల్లా డి. వై. ఎస్. ఓ అసెట్ వర్మవేక్షణ లో కాశీబుగ్గ ప్రాంత గౌరవ అధ్యక్షులు గుండేటి నరేందర్ సందర్శించి తగు సూచనలు ఇయ్యడం జరిగింది.తరువాత డి. వై. ఎస్. ఓ వారి తరుపున ఇద్దరు పి. ఈ. టీ. సార్వసు నియమించడం జరిగింది. వారిలో ఒకరు హేమలత మరియు రాజయ్య ను కమిటీ కి పరిచయం చేయడం జరిగింది. అలాగే ఈ కార్యాకామములో,ఉమ్మడి వరంగల్, జిల్లా అధ్యక్షులు రవీందర్, ప్రధాన కార్యదర్శి వేరే వీరయ్య,ఉమ్మడి వరంగల్ జిల్లా వైస్ ప్రెసిడెంట్ కళ్ళేపు సురేందర్, జాయింట్ సెక్రటరీ కొడారి రవి, రాంపెల్లి శ్రీనివాస చారి, మరియు ఇతరులు పాల్గొన్నారు.

బూర్గంపహాడ్ గ్రామ పంచాయతీలో పర్యటించిన మిషన్ భగీరథ ఈఈ మల్లేష్.



బూర్గంపాడు ఫిబ్రవరి 9 రన్ న్యూస్ ప్రతినిధి. పాల్గొన్న సర్పంచ్-ఉప సర్పంచ్ రానున్న వేసవికాలం దృష్ట్యా,నీటి ఎద్దడి లేకుండా గ్రామ ప్రజలు అవసరాలు ఇతరత్రా నీటి వినియోగాలపై స్థానిక సర్పంచ్ మండా నాగరాజు సమక్షంలో సంబంధిత విద్యా, వైద్య అంగన్నాడి, (గ్రామ సముదాయాలలో ఎలాంటి నీటి ఎద్దడి(కొరత) లేకుండా ప్రజావసరాల దృష్ట్యా ముందస్తుగా ఎటువంటి చర్యలు తీసుకోవాలో స్థానిక నేతలు మరియు సంబంధిత సిబ్బందికి దిశనిర్దేశం చేసిన మిషన్ భగీరథ ఈఈ మల్లేష్ ఈ కార్యక్రమంలో స్థానిక గ్రామ పంచాయతీ ఉప సర్పంచ్ గుండె వెంకన్న , టిపిసీసీ లింగల్ సేల్ జిల్లా కోఆర్డినేటర్ భజన సతీష్ కుమార్ , పలు విభాగాల అధికారులు, సంబంధిత సిబ్బంది, పాలకవర్గ సభ్యులు పాల్గొన్నారు.

పలు కేసుల్లో వున్న వాహనాలను లభిజ్ చేస్తున్న వరంగల్ పోలీస్ కమిషనర్



రన్ న్యూస్ / వరంగల్ జిల్లా ప్రతినిధి వరంగల్ పోలీస్ కమిషనరేట్ పరిధిలో వివిధ ఫుటనల్లో స్వాధీనం చేసుకున్న వాహనాలను యజమానులకు అప్పగించడానికి నిర్ణయించినట్లుగా వరంగల్ పోలీస్ కమిషనర్ సనీ ష్రీత్ సింగ్ తెలిపారు పలు కేసుల్లో స్వాధీనం చేసుకున్న వాహనాలను హనుమకొండ భీమారం, సి.ఆర్. పి. ఎఫ్ కేంద్రంలో భద్రపర్చారు. వాటిని పోలీస్ స్టేషన్ల వారిగా గుర్తించి సబంధిత వాహన యజమానులకు నోటీసులు కూడా పంపారనీ. తగిన ఆధారాలతో వచ్చిన యజమానులకు వాహనాలను తిరిగి అంద జేయనున్నారు. మరింత సమాచారం కోసం సిసి ఆర్ బి ఏసీసీ డేవిడ్ రాజ్ సంప్రదించండి లేదా యం. టి. ఓ రిజర్వ్ ఇన్స్పెక్టర్ శ్రీధర్ ,8712685158, సిసి ఆర్.బి ఇన్స్పెక్టర్ మల్లయ్య 8008389789 నంబర్లను సంప్రదించాలని పోలీస్ కమిషనర్ ఒక ప్రకటనలో తెలిపారు

బర్డ్ ఫ్లూ పై ఆందోళన చెందాల్సిన పనిలేదు.

నిరంతరం అప్రమత్తంగా ఉంటూ నియంత్రణకు పటిష్టమైన చర్యలను చేపట్టడం - రాష్ట్ర వ్యవసాయ, సహకార, మార్కెటింగ్ శాఖ మంత్రి కింజరాపు అప్పన్నాయుడు..

అమరావతి, ఫిబ్రవరి 09(రన్ న్యూస్):- బర్డ్ ఫ్లూ పై ఎవరూ ఆందోళన చెందాల్సిన పనిలేదని, ప్రభుత్వం నిరంతరం అప్రమత్తంగా ఉంటూ బర్డ్ ఫ్లూ నియంత్రణకు పటిష్టమైన చర్యలను చేపట్టడం జరుగుచున్నదని రాష్ట్ర వ్యవసాయ, సహకార, మార్కెటింగ్ మరియు పశుసంవర్ధక శాఖ మంత్రి కింజరాపు అప్పన్నాయుడు తెలిపారు. గురువారం రాష్ట్ర సచివాలయం ప్రచార విభాగంలో ఆయన పాత్రికేయులతో మాట్లాడుతూ బర్డ్ ఫ్లూ సమస్య పై రాష్ట్ర ముఖ్యమంత్రి శ్రీ నారా చంద్రబాబు నాయుడు వెంటనే స్పందిస్తూ కేంద్ర ప్రభుత్వ పశుసంవర్ధక శాఖ జాయింట్ సెక్రటరీ కూడా శుక్రవారం రాష్ట్రానికి రానున్నారని ఆయన తెలిపారు.బర్డ్ ఫ్లూ విషయంలో ప్రజలు ఏమాత్రం ఆందోళన చెందాల్సిన పనిలేదని, ఎటు వంటి భయం లేకుండా బాగా ఉడికించిన గ్రడ్డను, మాంసాన్ని

నిరభ్యంతరంగా తినవచ్చని ఆయన స్పష్టం చేశారు. ఈ విషయంలో పలు మాధ్యమాల్లో వస్తున్న తప్పుడు వార్తలు, సమాచారం వల్ల ప్రజలు ఏ మాత్రం ఆందోళన చెందాల్సిన పని లేదన్నారు. ప్రజలు బయందోళనలకు గురయ్యేలా బర్డ్ ఫ్లూ పై తప్పుడు వార్తలు, సమాచారాన్ని వ్యాప్తి చేసేవారి పై కఠిన చర్యలు కూడా తీసుకోవడం జరుగుతుందని ఆయన హెచ్చరించారు. బర్డ్ ఫ్లూ నియంత్రణకు రాష్ట్ర ప్రభుత్వం ఇప్పటికే పలు చర్యలను చేపట్టడం జరిగిందన్నారు. ఏలూరు జిల్లా బాదంపూడి, పశ్చిమగోదావరి జిల్లా వేల్పూరు, కానూరు మరియు కృష్ణా జిల్లా గంపలగూడెం ప్రాంతాల్లోని ఐదు త్రొట్టిల్లో ఈ వ్యాధి సోకినట్లుగా గుర్తించి ఆయా ప్రాంతాలను బయో సెక్యూరిటీ జోన్లుగా ప్రకటించి, అధికారులను, సిబ్బందిని ఆయా ప్రాంతాలకు పంపించి వ్యాధి వ్యాప్తిని నియంత్రించేందుకు పటిష్టమైన చర్యలను చేపట్టడం జరిగిందన్నారు. ఈ బర్డ్ ఫ్లూ వ్యాప్తి నియంత్రణకై కేంద్ర ప్రభుత్వం కూడా మార్గదర్శకాలను జారీ చేయడం జరిగిందన్నారు. ఈ మార్గదర్శకాల ప్రకారం వ్యాధి సోకిన ప్రాంతానికి ఒక కిలోమీటరు పరిధిలో రాకపోకలను, దాణా రవాణాను నియంత్రిస్తున్నామని, ఒక ఫౌల్ట్రీ కూడా లేకుండా చూస్తున్నట్లు ఆయన తెలిపారు. ఒకటి నుండి తొమ్మిది కిలోమీటర్ల పరిధిలో ముందస్తు జాగ్రత్తలను కూడా తీసుకుంటున్నామని మరియు ఈ పరిధికి బయటనున్న



ప్రాంతాల్లో ఎటు వంటి ప్రభావం ఉండదని మంత్రి తెలిపారు. ఇతర ప్రాంతాల్లో ఈ వ్యాధి సోకిన దాఖలాలు ఇప్పటి వరకూ ఏమీ కనిపించలేదని, రాష్ట్ర వ్యాప్తంగా అన్ని జిల్లాల కలెక్టర్లు, పశు సంవర్ధక శాఖ, ఆరోగ్యశాఖ అధికారులు, సిబ్బంది అప్రమత్తంగా ఉన్నారన్నారు. రాష్ట్ర పశు సంవర్ధక శాఖ సంచాలకులు డా.టి.దామోదర నాయుడు మాట్లాడుతూ సైబీరియన్ వలస పక్షులు రెట్టల వల్ల రాష్ట్రంలోని కొన్ని ప్రాంతాల్లో ఈ బర్డ్ ఫ్లూ వ్యాప్తి చెందిందన్నారు. ఆయా ప్రాంతాలను రెడ్ జోన్ లుగా ప్రకటించి వ్యాధి నియంత్రణా చర్యలను తీసుకోవడం జరుగుచున్నదన్నారు. ఇప్పటి వరకూ 14 వేల కోళ్లను కాల్చేయడంతో పాటు 340 గ్రడ్డను నాశనం చేయడం జరిగిందన్నారు. మరో రెండు మూడు ఫౌల్ట్రీలో 1.40 లక్షల కోళ్ల వరకూ ఉన్నాయని, వాటిని కూడా కాల్చేసి చర్యలు చేపట్టడం జరిగిందన్నారు.

ఐదు రోజుల అంతర్జాత్రీయ వజన సమ్మేళనం విజయవంతంగా ముగింపు

హనుమకొండ రన్ న్యూస్ మేరా యువ భారత్ వరంగల్, యువజన వ్యవహారాలు & క్రీడల మంత్రిత్వ శాఖ, భారత ప్రభుత్వం ఆధ్వర్యంలో నిర్వహించిన ఐదు రోజుల అంతర్జాత్రీయ వజన సమ్మేళనం కార్యక్రమం ఈ నెల 5 నుంచి 9 వరకు హనుమకొండ బాలసముద్రంలోని యూత్ హాస్టల్లో విజయవంతంగా జరిగింది. నిర్వహించిన ముగింపు సమావేశానికి వరంగల్ మున్సిపల్ కమిషనర్ శ్రీమతి చాహత్ బాబ్జయి ముఖ్య అతిథిగా హాజరయ్యారు. ఈ అంతర్జాత్రీయ సమ్మేళనంలో కేరళ రాష్ట్రానికి చెందిన 37 మంది యువతీ-యువకులు పాల్గొన్నారు. తెలంగాణ రాష్ట్ర సంస్కృతి, సంప్రదాయాలను అవగాహన చేసుకోవడం, చారిత్రక ప్రదేశాల సందర్శన ద్వారా వాటి ప్రాముఖ్యతను తెలుసుకోవడం, ఇతర రాష్ట్రాల యువత తమ సంస్కృతి-సంప్రదాయాలను స్థానిక యువతకు పరిచయం చేయడం, జాతీయ సమైక్యతను పెంపొందించడం ఈ కార్యక్రమం ప్రధాన లక్ష్యాలుగా ఉన్నాయి. ఈ సందర్భంగా కమిషనర్ చాహత్ బాబ్జయి మాట్లాడుతూ, విభిన్న మతాలు,



భాషలు, సంస్కృతులు కలిగిన భారతదేశంలో యువత దేశభక్తి భావంతో జాతీయ సమైక్యతను బలోపేతం చేస్తూ ముందుకు సాగాలని అన్నారు. యువత నైతిక విలువలను నేర్చుకోవాలని, ప్రభుత్వ ఉద్యోగాల్లో కాకుండా సేవ రంగాలపై కూడా యువత దృష్టి సారించాలని చెప్పారు. విద్యా, వైద్య రంగాల్లో యువత మరింత పురోగతి సాధించాలని



ఆకాంక్షించారు. సెంట్రల్ జోన్ డీసీపీ దార కవిత మాట్లాడుతూ యువత శాస్త్రీయ దృక్పథాన్ని అలవర్చుకొని, సాంఘిక రుగ్మతలపై ప్రజలను చైతన్యం చేయవలసిన అవసరం ఉందని, ముఖ్యంగా మార్కెట్లవ్యాధి, మొలైల్ అడిక్షన్, మత్తు పదార్థాలకు దూరంగా ఉండాలని పిలుపునిచ్చారు.ల

కమిషనర్ల ఏర్పాటుకు కసరత్తు

హైదరాబాద్ : అధికారికంగా గ్రేటర్ హైదరాబాద్? మున్సిపల్ కార్పొరేషన్ మూడు మహా నగరపాలక సంస్థలుగా ఏర్పాటు కాలేదు గానీ పరిపాలన మాత్రం ఆ మేరకు మెల్లగా పట్టాభివృద్ధిపై కనబడుతుంది. మూడు జోన్లకు ఓ అదనపు కమిషనర్ చొప్పున నియమించిన ఆ ఇద్దరు అధికారులకు శనివారం జీహెచ్ఎంసీ కమిషనర్ ఆర్వీ కర్ణే పరిపాలన బాధ్యతలపై స్పష్టమైన వివరాలను ఇచ్చారు. మీకు కేటాయించిన జోన్లకు సంబంధించిన పరిపాలన వ్యవహారాలను చక్కదిద్దుకోవాలని, జోన్లలో కమిషనర్లతో పని చేయించుకోవడం మీ బాధ్యతే అని టెలి కాన్ఫరెన్స్లో వారికి పలు రకాల సూచనలు చేశారు. కొనసాగింపుగా ఆయా జోన్ల పరిపాలన, ఆర్థిక, టౌన్ ప్లానింగ్ విభాగాలకు ఉన్నతాధికారులను సైతం నియమించారు.ప్రస్తుతం జీహెచ్ఎంసీలో 12 జోన్లు, వాటి పరిధిలో 60 సర్కిళ్లు ఉన్నాయి. జీహెచ్ఎంసీ పరిధి శంషాబాద్, రాజేంద్రనగర్, చార్మినార్, ఖైరతాబాద్, సికింద్రాబాద్, గోల్కొండ జోన్లకు పరిమితం కానుంది. కూకట్‌పల్లి, శేరిలింగంపల్లి, కుత్బుల్లాపూర్ జోన్లతో గ్రేటర్ సైబరాబాద్ మున్సిపల్ కార్పొరేషన్(జీసీఎంసీ), మల్లాజిగిరి, ఉప్పల్, ఎల్వీనగర్ జోన్లతో గ్రేటర్ మల్లాజిగిరి మున్సిపల్ కార్పొరేషన్(జీఎంఎంసీ) ఏర్పాటువుతాయని తెలుస్తోంది. జీఎంఎంసీ పరిధి అదనపు కమిషనర్ వినయ్కృష్ణారెడ్డి, జీసీఎంసీ పరిధికి ప్రస్తుత అదనపు కమిషనర్ నృజనని కమిషనర్లుగా నియమిస్తూ పాలకమండలి పూర్వరూపక ఉత్తర్వు వెలువడుతుందని విశ్వసనీయ వర్గాల సమాచారంనూతన గ్రేటర్ కార్పొరేషన్ టౌన్ ప్లానింగ్ వ్యవహారాల నిర్వహణను ఇద్దరు డైరెక్టర్ హోదాలో ఉన్న అధికారులకు అప్పగిస్తూ కమిషనర్ కర్ణే ఉత్తర్వులు జారీ చేశారు. ఇకపై ఆయా జోన్ల పరిధిలోని నిర్మాణ అనుమతుల దరఖాస్తులు వారి ద్వారానే కమిషనర్ పరిష్కారం కు వెళ్తున్నాయి.వీలినంతో 300 డివిజన్ల పరిధిలోని నగరానికి 20శాతం మేర ఉద్యోగుల కొరత ఏర్పడింది. పారిశుధ్య, టౌన్ ప్లానింగ్ విభాగాల్లో ఎక్కువ ఖాళీలు ఉన్నాయని అధికారులు లెక్కలను తేల్చారు. మరో 1,500 మంది అవసరమని, ఉన్నతాధికారులతో తక్షణమే కమిటీ వేయాలని నిర్ణయించారు.జీహెచ్ఎంసీ పాలకమండలి గడువు వచ్చే ఫిబ్రవరి 10తో ముగియనుంది. తర్వాత 300 డివిజన్లను మూడు భాగాలుగా చేసే ప్రక్రియ అధికారికంగా



మొదలుకానుంది. మార్చి లేదా ఏప్రిల్లో ఎన్నికలు ఉంటాయనే ప్రచారం విస్తృతంగా జరుగుతోంది. జులై నాటికి నిర్వహించకపోతే 2027 వరకు జరిగే అవకాశం ఉందని సంబంధిత అధికారులు పలు విశ్లేషణలు చేస్తున్నారు. జనగణన పూర్తవుతుందని, కొత్త జనాభా లెక్కల ప్రకారం పునర్విభజన చేపట్టి ఎన్నికలకు వెళ్లే అవకాశం ఉందని చెబుతున్నారు.వంద, రెండు వందలు కాదు. ఏకంగా 4 వేలకుపైగా ఫిర్యాదులు జీహెచ్ఎంసీ విస్తరణ సమస్యపై బుట్ట దాఖలయ్యాయి. డివిజన్లు పెంచండి, హద్దులు మార్చండింటా రాజకీయ నేతలు, శివారు ప్రాంత ప్రజలు ఇచ్చిన ఫిర్యాదులను జీహెచ్ఎంసీ నిర్వాహకులుగా తిరస్కరించడం పట్ల వారిలో ఆందోళన నెలకొంది. అందులో 90 శాతం అర్జీలు వేర్వేరు రాజకీయ పార్టీల నేతలవి కావడం గమనార్హం. ముందుగా నిర్ణయించుకున్నట్లుగానే డివిజన్ల పునర్విభజనను పూర్తి చేశారనే విమర్శలు పెద్ద ఎత్తున వినిపిస్తున్నాయి.

జనాభా, విస్తీర్ణం దృష్ట్యా సమతుల్యం పాటించలేదని కొంతమంది ఆవేదన వ్యక్తం చేస్తున్నారు. ప్రతిపక్ష ఎమ్మెల్యేలే కాకుండా కాంగ్రెస్ ప్రజాప్రతినిధులు కూడా జీహెచ్ఎంసీ విస్తరణను సవరించాలని కోరుతున్నారు.ఈ విస్తరణతో జీహెచ్ఎంసీ పరిధిలో సరిపడా భూలభ్యత, రవాణా, నివాసం, వర్షపు నీటి పారుదల, పర్యావరణ పరిరక్షణ వంటి అంశాల్లో సమగ్ర మెట్రోపాలిటన్ ప్రణాళికలు అమలు చేసే అవకాశం ఉంది. అలాగే కొత్తగా విలీనమైన ప్రాంతాలకు జీహెచ్ఎంసీ నిధులు, సాంకేతిక నైపుణ్యం, పారిశుధ్యం, హోమల నివారణ, ఘన వ్యర్థాల నిర్వహణ, ప్రజాకోగ్గం, అత్యవసర సేవలు వంటి ప్రామాణిక సౌకర్య సేవలు మరింత మెరుగ్గా అందే అవకాశం ఉంది. ప్రపంచస్థాయి మెట్రోపాలిటన్ నగరంగా హైదరాబాద్‌ను తీర్చిదిద్దే దిశగా ఈ ప్రక్రియ కీలక ఘట్టమని ప్రభుత్వం భావిస్తోంది.

వాక్ర్స్ ఇంటర్నేషనల్ డిస్ట్రిక్ట్ 303 ఈసీ మెంబర్ గా

దివ్వెల పూర్ణచందర్

వరంగల్ సీటీ, డిస్ట్రిక్ట్ : 2026వ సంవత్సరానికి గాను వాక్ర్స్ ఇంటర్నేషనల్ డిస్ట్రిక్ట్ 303 క్యాబినెట్ కమిటీ ఈసీ మెంబర్ గా వరంగల్ నగరానికి చెందిన ఏవివి వాక్ర్, జర్నలిస్టు దివ్వెల పూర్ణచందర్ నియమితులయ్యారు. ఈ మేరకు అధివారం ఏవివి కళాశాలలో జరిగిన వాక్ర్స్ ప్రమాణ స్వీకారోత్సవ వేదికపై జిల్లా గవర్నర్ డాక్టర్ పుల్లారా శ్రీనివాస్ గౌడ్ చేతుల మీదుగా పూర్ణచందర్ నియామక పత్రం అందుకున్నారు. నియామక పత్రం అందుకున్న దివ్వెల పూర్ణచందర్ ని వాక్ర్స్ ప్రతినిధులు తదక్షణం కుమారస్వామి, మామిడాల సుధాకర్, రాకం మనోహర్ బాబు, ఎల్ల గౌడ్, బరుపాటి గోపి, పబ్బు విశ్వప్రసాద్, పోలా ధనుంజయ, అనంతల వేణు, సంపత్, పడిశాల నాగరాజు, ఎస్.నరసింహారావు, శ్రీనివాస్, వాక్ర్ మిత్రులు పాల్గొని శాలువాతో సత్కరించి అభినందించారు.



సేవాలాల్ మహారాజ్ విగ్రహాన్ని దొంగలించిన

దుండగులు

ఎత్తుకొత్తడంలో... “హస్తం.. ఎవరిది..! రంగశాయిపేట రన్ న్యూస్ రంగశాయిపేట లో... దుర్ఘటన.. తెలంగాణ వ్యాప్తంగా నిరసనకు దిగుతున్న బంజారాలు... భగ్గమంటున్న లంబాడీలు

వరంగల్: వరంగల్ నగరంలోని.. రంగశాయిపేట లో గత కొన్ని సంవత్సరాలుగా.. పూజలు అందుకుంటున్న సేవలాల్ మహారాజ్ మందిరంలోని విగ్రహాన్ని.. దొంగలించారు. 9 ఫిబ్రవరి సోమవారం..మధ్యాహ్నం.. అటోలో కొందరు తరలివచ్చి. మా ఆరాధ్య దైవమైన.. శనీ వలాల్ మహారాజు విగ్రహాన్ని దొంగిలించడం జరిగింది.. ఈ ఘటనపై స్థానిక పోలీస్ స్టేషన్ మామూనార్ లో ఫిర్యాదు చేయడం జరిగింది. ఎవరి హస్తము వల్ల ఈ మా ఆరాధ్య దేవ విగ్రహాన్ని దొంగలించారు ఈరోజు రాత్రి వరకు అక్కడ విగ్రహాన్ని పెట్టాలి లేని ఎడల మంగల వారంఎడయం పెద్ద ఎత్తున తెలంగాణ రాష్ట్ర వ్యాప్తంగా మహాధర్మా కార్యక్రమం నిర్వహించడం జరుగుతోంది. వర్తన్నపేట నియోజకవర్గంలోని బంజారా జాతి ముద్దుబిడ్డల్లారా అందరూ కూడా మంగళవారం ఉదయం పొద్దున.. 10 గంటలకు నాయుడుపేట పంపు దగ్గరలోని సేవలాల్ మహారాజ్ ఆలయ ప్రాంగణం ఎదురుగా రోడ్డుపై 5 వేల మంది తో ధర్నాకు పెద్ద ఎత్తున తరలిరావాలి.. లిబలాజీ నాయక్... గోర్ శిక్వాడి మీడియా వింగ్ అధ్యక్షులులి



ముగబోయిన మైకులు!

-మొదటిపేజీ తరువాయి

గత నెల 27న ఎన్నికల కోడ్ అమల్లోకి వచ్చిన తర్వాత ఇప్పటికే పోలీసులు 2 కోట్ల రూపాయలకు పైగా సాక్షి జప్తు చేశారు. నగలు, నగదు, మద్యం, మత్తుపదార్థాలు, టూల్స్, ఇతర వస్తువులను స్వాధీనం చేసుకున్నారు. ఈనెల 11న ఉదయం 7 గంటల నుంచి సాయంత్రం 5 వరకు పోలింగ్ జరగనుంది. పోలింగ్ కోసం 8,203 పోలింగ్ కేంద్రాలు, 16,031 బ్యాలెట్ బాక్సులు, 137 స్టాండ్ గార్డుమీలు, 136 ఓట్ల లెక్కింపు కేంద్రాలను రాష్ట్ర ఎన్నికల సంఘం సిద్ధం చేసింది. అలాగే 742 మంది జోనల్ అధికారులు, 279 ప్లయింగ్ స్వాగ్డ్, 381 స్వాగ్డ్ బృందాలు, 1,370 రిటర్నింగ్ అధికారులు, 1,547 ఏజెంట్స్, 9వేల 560 పోలింగ్ అధికారులు, 31 వేల 428 మంది సిబ్బందిని నియమించి శిక్షణ ఇచ్చారు. పురపాలక, నగరపాలక సంస్థల ఎన్నికల కోసం సుమారు 25 వేల మంది పోలీసు సిబ్బందిని సిద్ధం చేశారు. పోలీసులతో పాటు ఎక్సైజ్, ఫారెస్టు సిబ్బందిని భద్రతలో వినియోగించనున్నారు. అన్ని పోలింగ్ కేంద్రాల నుంచి వెబ్ కాన్సింగ్ ఏర్పాట్లు చేశారు. ఎక్కువైన రీపోలింగ్ అవసరమైతే మరుసటి రోజున నిర్వహిస్తారు. ఈనెల 13వ తేదీ ఉదయం 8 గంటల నుంచి ఓట్లు లెక్కించి ఫలితాలను ప్రకటిస్తారు.

ఏ పార్టీ నుంచి ఎంతమంది పోటీచేస్తున్నారంటే

రాష్ట్రవ్యాప్తంగా 2982 వార్డుల్లో 12,930 మంది భవిష్యత్తుం తేలనుంది. రాష్ట్రవ్యాప్తంగా 22,519 మంది అభ్యర్థులు 29,742 నామినేషన్లు చేశారు. అయితే నామినేషన్ల పరిశీలన, ఉపసంహరణ తర్వాత 12,944 మంది బరిలో మిగిలారు. అయితే రాష్ట్రవ్యాప్తంగా తొమ్మిది మున్సిపాలిటీలు, రెండు కార్పొరేషన్లలో 14 మంది అభ్యర్థులు ఏకగ్రీవంగా ఎన్నికయ్యారు. వస్తేందు మంది కాంగ్రెస్ ఇద్దరు బీఆర్ఎస్ అభ్యర్థులు ఏకగ్రీవాలు సాధించారు. కోదాడ మున్సిపాలిటీలో ముగ్గురు వికారాబాద్లో ఇద్దరు ఎన్నిక లేకుండానే కొన్నిలర్లయ్యారు. మహబూబ్ నగర్, కరీంనగర్ కార్పొరేషన్లలో ఒకరు చొప్పున ఏకగ్రీవమయ్యారు. అలంపూర్, వికారాబాద్ మున్సిపాలిటీల్లో బీఆర్ఎస్ అభ్యర్థులు గెలవగా మిగతా 12 చోట్ల కాంగ్రెస్ నాయకులకు ఏకగ్రీవంగా ఎన్నికయ్యారు. రాష్ట్రవ్యాప్తంగా 116 మున్సిపాలిటీలు, 7 కార్పొరేషన్లలోని 2,996 వార్డుల్లో కాంగ్రెస్ 2,948, బీఆర్ఎస్ 2,634, బీజేపీ 2,634 వార్డుల్లో పోటీలో ఉంది. రాష్ట్రంలోని అన్ని వార్డుల్లో కలిపి 2,786 మంది ఇండిపెండెంట్లు బరిలో నిలిచారు. ఆమ్ ఆద్మి పార్టీ 38, బీఎస్పీ 213, సీపీఎం 128, ఎంఐఎం 282, అలిండియా ఫార్వర్డ్ బ్లాక్ 288, సీపీఐ 168, జనసేన 332 స్థానాల్లో పోటీలో ఉన్నారు. రాష్ట్రవ్యాప్తంగా సుమారు యాభైరెండున్నర లక్షల మంది ఓటు హక్కును వినియోగించుకోనున్నారు. మున్సిపాలిటీలు, కార్పొరేషన్లలో పురుషుల కంటే మహిళ ఓటర్లే ఎక్కువగా ఉన్నారు. 32 జిల్లాల్లోని 7 కార్పొరేషన్లు, 116 కార్పొరేషన్లలోని 2,996 వార్డుల్లో కలిపి పురుష ఓటర్లు 25 లక్షల62 వేల 369 ఉండగా మహిళలు 2680014 మంది, ధర్మజెందర్లు 640 ఓటర్లు ఉన్నట్లు ఎస్ఈసీ వెల్లడించింది. మున్సిపాలిటీలు, కార్పొరేషన్లలో 52 లక్షల 43023 మంది ఓటర్లు ఉన్నారు.

దక్షిణాదిపై కేంద్రం వివక్ష

-మొదటిపేజీ తరువాయి

ఆగ్రహం వ్యక్తం చేశారు. కేంద్రం నుంచి రాష్ట్రాలకు రావాల్సిన నిధులు సహజంగానే వస్తాయని, వీరు తేవడమేమిటని అన్నారు. ప్రత్యేకంగా వారు ఏమైనా నిధులు తెస్తే చెప్పుకోవాలని అన్నారు. తెలంగాణ కేంద్రానికి రూపాయి చెల్లిస్తే 42 పైసలు వస్తున్నాయని, అదే బీహార్ రూపాయి చెల్లిస్తే ఆరు రూపాయలు వెళుతున్నాయని ముఖ్యమంత్రి అన్నారు. దక్షిణాదిను కేంద్ర ప్రభుత్వం నిర్లక్ష్యం చేస్తోందని ఆరోపించారు. ఉత్తరాది రాష్ట్రాలకు అధిక నిధులు ఇస్తున్నారని, ఈ వివక్షపై కిషన్ రెడ్డి, బండి సంజయ్ ఎప్పుడైనా మాట్లాడారా అని ప్రశ్నించారు. భారీ ప్రాజెక్టులు అన్నీ ఉత్తరాదికే వెళు తున్నాయని ఆరోపించారు. కేంద్రం కొత్తగా ఇచ్చిన ప్రాజెక్టులు ఏవీ లేవన్నారు. వన్డేటెక్టుగా ప్రధాని నరేంద్ర మోదీ అధికారంలో ఉన్నారని, 2014 నుంచి 2023 వరకు బీఆర్ఎస్ తెలంగాణను పాలించిందని, కానీ వారు చేసిందేమిటని ముఖ్యమంత్రి ప్రశ్నించారు. మున్సిపల్ ఎన్నికల్లో బీజేపీ ఓటేస్తే మోరీని తీయడానికి మోదీ వస్తారా? బీఆర్ఎస్కు ఓటు వేస్తే కేసీఆర్ వస్తారా? అని ప్రశ్నించారు. తాము రెండేళ్లలోనే ఎన్నో పనులు చేశామని అన్నారు. ప్రభుత్వ ఉద్యోగులకు మొదటి తేదీనే వేతనాలు ఇస్తున్నామని, ఆరోగ్యశ్రీని రూ.10 లక్షలకు పెంచి అమలు చేస్తున్నామని, మహిళలకు ఉచిత ఆర్డీని బస్సు ప్రయాణం కల్పించామని, పదేళ్లు ఇప్పటి రేషన్ కార్డులను ఇచ్చామని, ఇందిరమ్మ ఇళ్లు ఇచ్చామని ముఖ్యమంత్రి అన్నారు. మరోమారు కాంగ్రెస్ పార్టీయే అధికారంలోకి వస్తుందని, కాబట్టి మున్సిపల్ ఎన్నికల్లో చేతి గుర్తుకే ఓటు వేయాలని కోరారు. తమకు

ఆర్ఎస్ఎస్ వల్లే బీజేపీకి ‘అచ్చే దిన్’

దేశంలో బీజేపీ అప్రతిహత విజయాలకు ఆర్ఎస్ఎస్ విధానాలే కారణమని, సంఘ వల్లే బీజేపీకి అచ్చే దిన్ వచ్చాయని మోహన్ భగవత్ వ్యాఖ్యానించారు. ఈ మేరకు ఆర్ఎస్ఎస్ శతాబ్ది ఉత్సవాల్లో భాగంగా ముంబైలో ఏర్పాటు చేసిన కార్యక్రమంలో ఆయన మాట్లాడారు. కేంద్రంలో బీజేపీ అధికారంలో ఉండడంతో ఆర్ఎస్ఎస్ కు అచ్చే దిన్ వచ్చాయన్న వ్యాఖ్యలపై భగవత్ స్పందించారు. నిజానికి బీజేపీ అధికారంలోకి రావడానికి, ఆ పార్టీకి మంచి రోజులు రావడానికి కారణం ఆర్ఎస్ఎస్ అని చెప్పారు. అయోధ్యలో రామాలయం నిర్మాణం విషయంలో సంఘ పట్టుదలగా వ్యవహరించడం, ఈ ఉద్యమానికి సహకరించిన పార్టీలకు ప్రయోజనం కలిగిందని పేర్కొన్నారు. దీంతోపాటు స్వయంసేవకుల కఠోర శ్రమ కూడా ఉందని భగవత్ స్పష్టం చేశారు.

సావర్కర్కు భారతరత్నపై..
హిందూత్వ సిద్ధాంతకర్త వీరే సావర్కర్కు ‘భారతరత్న’ ఇవ్వాలనే డిమాండ్పై భగవత్ స్పందించారు. అవార్డు



కమిటీలో తాను లేనని చెబుతూ.. ఆ కమిటీలో ఉన్న వారిని కలిస్తే ఈ విషయం తప్పకుండా ప్రస్తావిస్తానని చెప్పారు. నిజానికి సావర్కర్ కు భారతరత్న ఇస్తే ఆ అవార్డుకే ఖ్యాతి పెరుగుతుందని చెప్పారు. ఎలాంటి పురస్కారాలు పొందకున్నా కూడా సావర్కర్ కోట్లాది భారతీయుల హృదయాల్లో చక్రవర్తిగా నిలిచారని భగవత్ కొనియాడారు.

ఉపాధి కల్పనపై..

భారత ఆర్థిక వ్యవస్థ బలోపేతం కావడానికి ‘మాస్ ప్రొడక్షన్’ (భారీ ఉత్పత్తి) కంటే ‘ప్రాడక్షన్ టై మాసెస్’ (ప్రజల భాగస్వామ్యంతో ఉత్పత్తి) జరగాలని భగవత్ పిలుపునిచ్చారు. ఒకేచోట భారీగా ఉత్పత్తి చేయడం కంటే ఎక్కువ చోట్ల చిన్న తరహా ఉత్పత్తి జరిపితే పన్నుపుల ధరలు తగ్గతాయని చెప్పారు. అప్పుడు కంపెనీల మధ్య పోటీ ధరలపై కాకుండా పన్నుల నాణ్యతపైకి మారుతుందని వివరించారు. నాణ్యత భాగందేలా జాగ్రత్త పడితే మన పన్నుపులకు విదేశాల్లోనూ డిమాండ్ పెరుగుతుందని తెలిపారు.

ఆర్టిఫిషియల్ ఇంటెలిజెన్స్ పై..

మారుతున్న కాలానికి అనుగుణంగా ఆధునిక సాంకేతికతలను స్వాగతించాల్సిన అవసరం ఉందని మోహన్ భగవత్ చెప్పారు. ఆర్టిఫిషియల్ ఇంటెలిజెన్స్ వంటి వాటిపై పట్టు సాధించాలని సూచించారు. అయితే, టెక్నాలజీ అనేది ఉద్యోగాలను హరించేదిగా ఉండకూడదని, ఉపాధికి భంగం కలగకుండా ఏఏవి ఎలా ఉపయోగించుకోవాలో మనం నేర్చుకోవాలని ఆయన హితవు పలికారు.

సెషెల్స్కు భారత్ భారీ ఆర్థిక చేయూత

హిందూ మహాసముద్ర ప్రాంతంలో వ్యూహాత్మకంగా కీలకమైన సెషెల్స్కు భారత్ భారీ ఆర్థిక సహాయాన్ని ప్రకటించింది. దీంతో రెండు దేశాల మధ్య సంబంధాలు బలపడుతున్నాయి. అయితే ప్రధాని నరేంద్ర మోదీ, సెషెల్స్ అధ్యక్షుడు పాట్రిక్ హెర్మిని మధ్య దిల్లీలో తాజాగా జరిగిన ద్వైపాక్షిక చర్చల అనంతరం 175 మిలియన్ అమెరికన్ డాలర్ల ప్రత్యేక ఆర్థిక ప్యాకేజీని ప్రకటించారు. ఆ నిధులతో సెషెల్స్లో అభివృద్ధి, భద్రత, మౌలిక సదుపాయాల రంగాల్లో కీలక ప్రాజెక్టులు చేపట్టనున్నారు.

సెషెల్స్ భారత్కు కీలక సముద్ర పారుగుదేశం
అయితే ఆరు రోజుల భారత పర్యటనలో భాగంగా హెర్మిని మోదీతో సోమవారం మధ్యాహ్నం విస్తృతంగా చర్చలు జరిపారు. ఈ సందర్భంగా వాణిజ్యం, ఆర్థికాభివృద్ధి, సముద్ర భద్రత, సస్టైనబిలిటీ, వాతావరణ మార్పులకు అనుగుణ చర్యలు వంటి అంశాల్లో సహకారాన్ని పెంచుకోవాలని ఇరు దేశాలు నిర్ణయించాయి. సెషెల్స్ భారత్కు కీలక సముద్ర పారుగుదేశమని ప్రధాని నరేంద్ర మోదీ పేర్కొన్నారు.

భౌగోళిక సంబంధమే కాదు!
“భారత్- సెషెల్స్ బంధం భౌగోళిక సంబంధమే కాదు, చరిత్ర, విశ్వాసం, భవిష్యత్ దృష్టితో కూడిన భాగస్వామ్యం. సెషెల్స్ అవసరాల ప్రకారం అభివృద్ధి సహకారం అందిస్తున్నాం” అని మోదీ తెలిపారు. ప్రకటించిన 175 మిలియన్ డాలర్ల (దాదాపు రూ.15,87,43,37,500) ప్యాకేజీ ద్వారా సామాజిక గృహ నిర్మాణం, ఈ-మెబిలిటీ, వృత్తి శిక్షణ, ఆరోగ్య సేవలు, రక్షణ, సముద్ర భద్రత రంగాల్లో ప్రాజెక్టులు అమలు చేయనున్నట్లు ప్రధాని చెప్పారు.

ఇరు దేశాల సంబంధాల్లో ప్రధాన స్తంభాలు
రక్షణ సహకారం, సముద్ర భద్రత ఇరు దేశాల సంబంధాల్లో ప్రధాన స్తంభాలని మోదీ స్పష్టం చేశారు. సెషెల్స్ను కొలంబో సెక్యూరిటీ కాన్వెన్షన్లో పూర్తి సభ్యదేశంగా స్వాగతించారు. దీని



వల్ల హిందూ మహాసముద్రంలో శాంతి, స్థిరత్వం మరింత బలపడుతుందని అభిప్రాయపడ్డారు. బ్లా ఎకానమీ రంగంలో భాగస్వామ్యాన్ని విస్తరించేందుకు నిర్ణయం తీసుకున్నారు. సముద్ర పరిశోధన, డేటా షేరింగ్, సామర్థ్యాభివృద్ధి రంగాల్లో భారత్ తన నైపుణ్యాన్ని పంచుకోనుంది. పునరుత్పాదక శక్తి, వాతావరణ అనుకూల పరిష్కారాల్లో కూడా సహకారం పెంచాలని నిర్ణయించారు.

ఆ అంశాల్లో ఒప్పుందాలు ఖరారు
డిజిటల్ ట్రాన్స్ఫర్మేషన్లో భారత్ సాధించిన విజయాలను సెషెల్స్తో పంచుకుంటామని ప్రధాని మోదీ చెప్పారు. వౌకగా నాణ్యమైన ఔషధాల సరఫరా, ఆరోగ్య మౌలిక సదుపాయాల అభివృద్ధి, మెడికల్ టూరిజం ప్రోత్సాహం వంటి రంగాల్లో కలిసి పనిచేయనున్నారు. ఈ సందర్భంగా ఇరు దేశాలు పలు అవగాహన ఒప్పందాలు కుదుర్చుకున్నాయి. ఫార్మాకోవీయల్

సహకారం, సాంస్కృతిక మార్పిడి కార్యక్రమాలు, డిజిటల్ పరిష్కారాల జ్ఞాన భాగస్వామ్యం, ఆహార సరఫరా ఒప్పందాలు తదితర అంశాల్లో ఒప్పందాలు జరిగాయి.

గాంధీజీ సిద్ధాంతాలు భారత్ సెషెల్స్ భాగస్వామ్యానికి మార్గదర్శకం
ప్రజల మధ్య సంబంధాలే ఇరు దేశాల బలమని మోదీ అన్నారు. సెషెల్స్లో నివసిస్తున్న భారతీయులు అక్కడి సామాజిక, ఆర్థిక అభివృద్ధిలో కీలక పాత్ర పోషిస్తున్నారని ప్రశంసించారు. తరతరాలుగా స్నేహబంధాన్ని వారు మరింత బలపరుస్తున్నారని తెలిపారు. పర్యటనలో భాగంగా అధ్యక్షుడు హెర్మిని రాజ్ఘటాల్లో మహాత్మా గాంధీకి నివాళులు అర్పించారు. గాంధీజీ సిద్ధాంతాలు భారత్ సెషెల్స్ భాగస్వామ్యానికి మార్గదర్శకంగా ఉన్నాయని విదేశాంగ శాఖ పేర్కొంది.

దేశ్య సంబంధాలకు 50 సంవత్సరాలు
కాగా, 2025 అక్టోబరులో పదవీ బాధ్యతలు చేపట్టిన తర్వాత హెర్మినికి ఇదే తొలి భారత పర్యటన. అంతేకాకుండా ఇరు దేశాల మధ్య దేశ్య సంబంధాలకు 50 సంవత్సరాలు పూర్తి అవుతున్న సందర్భంలో ఆయన పర్యటనకు ప్రత్యేక ప్రాధాన్యం ఏర్పడింది. తాజా ఆర్థిక ప్యాకేజీ, కొత్త ఒప్పందాలతో భారత్ సెషెల్స్ దేశాల మధ్య సంబంధాలు మరింత బలపడుతూ కొత్త దశలోకి అడుగుపెడుతున్నట్లు తెలుస్తోంది.

డిజిటల్ మోసాల కేసులను ఎదుర్కోవడానికి ఎన్ఓబీపీని రూపొందించండి

దేశంలో డిజిటల్ మోసాల ద్వారా రూ.54వేల కోట్లకు పైగా సొమ్ము దోపిడీకి గురికావడంపై సుప్రీంకోర్టు తీవ్ర ఆగ్రహం వ్యక్తం చేసింది. ఇది ముమ్మారునికి “పచ్చి దోపిడీ, దెకాయిటీ” అని వ్యాఖ్యానించింది. ఇలాంటి కేసులను ఎదుర్కోవడానికి ఆర్బీఐ, బ్యాంకులు, టెలికాం శాఖలతో సంప్రదించి, ఒక పక్కా ‘స్టాండర్డ్ ఆపరేటింగ్ ప్రొసిజర్’ (ఎన్ఓబీపీ) రూపొందించాలని కేంద్రాన్ని ఆదేశించింది.

చిన్న రాష్ట్రాల బడ్జెట్ కంటే ఎక్కువే!
సుప్రీంకోర్టు ప్రధాన న్యాయమూర్తి జస్టిస్ సూర్యకాంత్, జస్టిస్ జోయ్మాల్య బాగ్చి, జస్టిస్ ఎన్ఎం అంజలియాలతో కూడిన ధర్మాసనం సుమోటోగా ఈ కేసు విచారణను చేపట్టింది. “బ్యాంకులు కేవలం లాభాపేక్షతో, వ్యాపార ధోరణిలో ఉండి, నేరగాళ్లు సులభంగా దోపిడీ సొమ్మును తరలించడానికి వేదికలుగా మారుతున్నాయి” అని జస్టిస్ బాగ్చి అన్నారు. 2021 ఏప్రిల్ నుంచి 2025 నవంబర్ మధ్య మన దేశంలో ఎక్కువగా రూ.52వేల కోట్ల సైబర్ మోసాలు జరిగినట్లు పోలీస్ శాఖ నివేదిక పేర్కొన్న విషయాన్ని ఆయన ఈ సందర్భంగా గుర్తు చేశారు. ఇది ‘అనేక రాష్ట్రాల వార్షిక బడ్జెట్ కంటే ఇది చాలా ఎక్కువ మొత్తం’ అని సీజేఐ సూర్యకాంత్ అన్నారు. కాగా, ఈ డిజిటల్ మోసాలు బ్యాంకు అధికారుల నిర్లక్ష్యం వల్ల లేదా నేరగాళ్లతో సహకరించడం వల్ల జరిగి ఉండవచ్చని ధర్మాసనం అనుమానం వ్యక్తం చేసింది. డిజిటల్ ఆరోస్థుల పట్ల ఆర్బీఐ, బ్యాంకులు సకాలంలో స్పందించాల్సిన అవకాశం ఉందని నోక్కి చెప్పింది.

సుప్రీంకోర్టు ఆదేశాలు
ఆర్బీఐ, టెలికాం శాఖ రూపొందించిన నిబంధనలను పరిగణనలోకి తీసుకుని, ఈ నేరాలను సమర్థవంతంగా అరికట్టడానికి నాలుగు వారాల్లోగా ఒక ముసాయిదా ఒప్పందాన్ని సిద్ధం చేయాలని హోం మంత్రిత్వ శాఖను సర్వస్పృత న్యాయస్థానం ఆదేశించింది. అలాగే దేశవ్యాప్తంగా నమోదైన డిజిటల్ అరెస్ట్ కేసులను గుర్తించాలని సీబీఐని ఆదేశించింది. అలాగే, ఈ కేసుల్లో విచారణ జరిపేందుకు సీబీఐకి అవసరమైన అనుమతులను వెంటనే మంజూరు చేయాలని దిల్లీ, గుజరాత్ ప్రభుత్వాలకు స్పష్టం చేసింది.



డిజిటల్ అరెస్ట్ బాధితులకు పరిహారం అందించే విషయంలో ఉదారంగా, ఆచరణాత్మక దృక్పథంతో వ్యవహరించాలని సుప్రీంకోర్టు సూచించింది. పరిహారం చెల్లింపుపై ఒక ఫ్రేమ్వర్క్ సిద్ధం చేయడానికి ఆర్బీఐ, టెలికాం శాఖ సంయుక్తంగా సమావేశం కావాలని ఆదేశించింది.

బ్యాంకులపై ధర్మాసనం ఆగ్రహం
సైబర్ మోసాల నివారణలో బ్యాంకులు క్రియాశీలక పాత్ర పోషించాలని సుప్రీంకోర్టు పేర్కొంది. “కోట్లాది రూపాయల టర్నోవర్ ఉన్న వ్యాపార సంస్థల ఖాతాల్లో భారీ లావాదేవీలు జరిగితే అనుమానం రాకపోవచ్చు. కానీ కేవలం రూ.15-20 వేల పెన్నన్ తీసుకునే వ్యక్తి ఖాతా నుంచి ఒక్కసారిగా రూ.50 లక్షలు లేదా కోటి రూపాయలు విత్డ్రా అవుతుంటే, మీ ఏఐ టూల్స్ ఎందుకు అలర్ట్ చేయడం లేదు?” అని సీజేఐ సూర్యకాంత్ ప్రశ్నించారు.

ఏఐ వాడండి!

ఈ కేసులో అమికన్ క్యూరీగా ఉన్న సీనియర్ అడ్వకేట్ ఎన్.ఎన్.సచ్ఛిన్ తన వాదనలు వినిపిస్తూ, “అనుమానాస్పద లావాదేవీలను గుర్తించడానికి బ్యాంకులు కృత్రిమ మేధ (ఏఐ)ని ఉపయోగించాలి” అని సూచించారు. కేవలం ఆర్బీఐ సర్దుబాట్ల జారీ చేస్తే సరిపోదని, నిబంధనలు పాటించని బ్యాంకులపై జరిమానాలు విధిస్తేనే ఫలితం ఉంటుందని ఆమె అన్నారు.

డిజిటల్ అరెస్ట్ అంటే ఏమిటి?

డిజిటల్ అరెస్ట్ అనేది ప్రస్తుతం వేగంగా విస్తరిస్తున్న ఒక సైబర్ నేరం. ఇందులో నేరగాళ్లు తాము పోలీస్ ఆఫీసర్లమని, కోర్టు లేదా ప్రభుత్వ అధికారలమంటూ బాధితులను నమ్మిస్తారు. ఆడియో లేదా వీడియో కాల్స్ ద్వారా బాధితులను బెదిరించి, వారిని గృహ నిర్బంధంలో ఉన్నట్లు శ్రమ కలిగిస్తారు. తీవ్రమైన ఒత్తిడికి గురిచేసి వారి నుంచి భారీ మొత్తంలో డబ్బు వసూలు చేస్తారు.

తొలి ఎన్నికల బరిలో విజయ్..



నటుడు, తమిళగ వెట్రీ కజగం (టీవీకే) అధ్యక్షుడు విజయ్ తన రాజకీయ అరంగేట్రానికి పక్కా ప్రణాళికతో సిద్ధమవుతున్నారు. రాబోయే తమిళనాడు అసెంబ్లీ ఎన్నికల్లో ఆయన రెండు నియోజకవర్గాల నుంచి పోటీ చేయాలని నిర్ణయించినట్లు తెలుస్తోంది. చెన్నైలోని విరుగంబాక్కం, మధ్య తమిళనాడులోని తిరుచ్చి తూర్పు స్థానాల నుంచి ఆయన బరిలోకి దిగునున్నట్లు పార్టీ పర్చాలు వెల్లడించాయి. ఇది పార్టీ విస్తరణతో పాటు వ్యవస్థాపకుడైన విజయ్కు బలమైన అరంభం ఇచ్చేందుకు రూపొందించిన వ్యూహమని టీవీకే నేతలు చెబుతున్నారు. చెన్నైలోని విరుగంబాక్కం నియోజకవర్గం పట్టణ ఓటర్లు, మొదటిసారి ఓటు వేయనున్న యువతలో విజయ్కు మంచి ప్రచారం కల్పిస్తుందని అంచనా వేస్తున్నారు. మరోవైపు తిరుచ్చి తూర్పు నుంచి పోటీ చేయడం ద్వారా పార్టీ కేవలం చెన్నైకే పరిమితం కాదనే సంకేతాన్ని రాష్ట్రవ్యాప్తంగా పంపాలని లక్ష్యంగా పెట్టుకున్నారు. వాస్తవానికి వెలచ్చేరి, విక్రపాండి, నాగపట్టణం వంటి నియోజకవర్గాలను కూడా పరిశీలించినా, ఓటర్లతో ఉన్న పరిచయం, క్షేత్రస్థాయిలో పార్టీ సన్నద్ధత ఆధారంగా విరుగంబాక్కం, తిరుచ్చి తూర్పు స్థానాలను ఖరారు చేసినట్లు సమాచారం. విజయ్ తొలిసారి ఎన్నికల్లో పోటీ చేస్తుండటం, అధికార డీఎంకే బలంగా ఉండటంతో గెలుపు అవకాశాలను పెంచుకునేందుకే రెండు చోట్ల పోటీ చేయాలనే జాగ్రత్తతో కూడిన నిర్ణయం తీసుకున్నట్లు తెలుస్తోంది. ప్రస్తుతం విరుగంబాక్కం, తిరుచ్చి తూర్పు నియోజకవర్గాలకు డీఎంకే ఎమ్మెల్యేలు పి.ఎం.వి. ప్రభాకర రాజా, ఇనిగో ఎస్. ఇరుదయరాజ్ ప్రాతినిధ్యం వహిస్తున్నారు. దీంతో ఈ రెండు చోట్లా పోటీ ఆసక్తికరంగా మారనుంది. త్వరలోనే విజయ్ తన ప్రచార వ్యూహాలను ప్రకటించి, బహిరంగ సభలను ముమ్మరం చేయనున్నారు.

చంద్రయాన్-4 బగేది... అచ్చోటనే!



జాబిలి దక్షిణ ద్రువంపై 2028లో ‘చిక్రమ్’ ల్యాండ్‌ర్ సురక్షితంగా దిగేందుకు చదరపు కిలోమీటరు విస్తీర్ణంలో ఉండే సమతల ప్రదేశాన్ని ఇస్రో శాస్త్రవేత్తలు ఎంపిక చేశారు. ‘చంద్రయాన్-2’ ఉపగ్రహంలోని కెమెరా తీసిన ఛాయాచిత్రాలను విశ్లేషించి వారు ల్యాండింగ్ ప్రాంతంపై తాజా నిర్ణయం తీసుకున్నారు. చంద్రుడి ఉపరితలంపై ల్యాండ్‌ర్ దిగాల్సిన ప్రదేశానికి సంబంధించి ఇస్రో శాస్త్రవేత్తలు ఐదు పారమితులు పెట్టుకున్నారు. అవి... ఆ ప్రదేశంలోని నేల వాలు 10 డిగ్రీల కంటే తక్కువ ఉండాలి. పెద్ద శిలలు అంతగా ఉండకూడదు. 11-12 రోజులపాటు నిరంతర సూర్యకాంతి అందుబాటులో ఉండాలి. అక్కడ బిలాలు (గోతులు) కూడా ఎక్కువగా ఉండరాదు. భూమితో నేరుగా రేడియో కమ్యూనికేషన్స్ అవకాశం ఉండాలి. ఇందుకోసం వారు చంద్రుడిపై ‘మోన్స్ మోటన్’ పర్యటం చుట్టూ గల ఐదు ప్రదేశాలను క్షుణ్ణంగా అధ్యయనం చేశారు. ఆ ఐదింటిలో ఒకటి శాశ్వత చీకటి ప్రదేశం కావడంతో దాన్ని వక్రపెట్టారు. మిగతా నాలుగు స్థలాలకు ఎంఎం-1, ఎంఎం-3, ఎంఎం-4, ఎంఎం-5 అని పేర్లు పెట్టారు. వారి పరిశీలనలో వాటిలో ఎంఎం-4 సురక్షిత, అశాశనక స్థలంగా తేలింది. అందుకే చివరికి దాన్ని ఎంపిక చేశారు. ఈ స్థలం చంద్రుడి ఉపరితలంపై 84.289 డిగ్రీల దక్షిణ అక్షాంశం, 32.808 తూర్పు రేఖాంశం సదుమ ఉంది. దీని నేలపై సగటు వాలు 5 డిగ్రీలు మాత్రమే. అంటే దిగేటప్పుడు ల్యాండ్‌ర్ పడిపోయే, దొర్ల అవకాశాలు తక్కువ. పైగా, ఈ ప్రదేశంలో చుట్టూ గల కొండల తాలూకు నీడ పడే అవకాశాలూ పరిమితం. తద్వారా విద్యుదుత్పత్తి కోసం ల్యాండ్‌ర్ సౌరఫలకాలకు చాలినంత సూర్యకాంతి దొరుకుతుంది. ల్యాండింగ్ ప్రదేశం ‘ఎంఎం-4’కు సంబంధించిన ఓపరల్ రిస్క్ స్థాయిని 9.89 శాతంగా శాస్త్రవేత్తలు అంచనా వేశారు. ఎంఎం-1, ఎంఎం-3 ప్రదేశాల రిస్క్ స్థాయి 12 శాతం కంటే ఎక్కువ ఉంది. ఇక ‘ఎంఎం-5’ స్థలంలో ల్యాండింగ్ విషయంలో సేఫ్ గ్రిడ్స్ చాలా తక్కువగా ఉన్నాయి.అందుకే అంతిమంగా ‘ఎంఎం-4’ను ఎంపిక చేశారు. చంద్రుడి ఉపరితలం నుంచి మట్టి, శిలలు సేకరించి వాటిని భూమికి తీసుకురావడం చంద్రయాన్-4 మిషన్ లక్ష్యం! ఇందుకోసం రోబోటిక్ అర్బన్, చోదక వ్యవస్థలను ఇస్రో అభివృద్ధి చేస్తోంది.

ఎస్ఐఆర్ ప్రక్రియకు అడ్డంకులు రానివ్వం

బంగారీలో ఓటర్ల జాబితాల ప్రత్యేక సమగ్ర సవరణ (ఎస్ఐఆర్) ప్రక్రియపై నెలకొన్న వివాదాల వేళ సుప్రీంకోర్టు కీలక వ్యాఖ్యలు చేసింది. ఎస్ఐఆర్ ప్రక్రియను ఎవరూ అడ్డుకోవడానికి అనుమతించబోమని, ఎన్నికల ప్రక్రియకు అటంకం కలిగించే చర్యలు సహించబోమని అత్యున్నత న్యాయస్థానం హెచ్చరించింది. ఆ విషయంలో అవసరమైతే తగిన ఆదేశాలు జారీ చేస్తామని పేర్కొంది. సీజేఐ జస్టిస్ సూర్యకాంత్, జస్టిస్ జోయ్మాల్య బాగ్చి, జస్టిస్ ఎన్ఎం అంజలియూ నేతృత్వంలోని ధర్మాసనం సోమవారం విచారణ చేపట్టింది. బంగారీ ముఖ్యమంత్రి మమతా బెనర్జీ సహా పలువురు దాఖలు చేసిన పిటిషన్లపై కోర్టు విచారణ జరిపింది. ఎస్ఐఆర్ ప్రక్రియ కారణంగా పెద్ద ఎత్తున ఓటర్ల పేర్లు తొలగించే ప్రమాదం ఉందని, అర్హులైన ఓటర్లు తమ హక్కు కోల్పోయే అవకాశముందని పిటిషనర్లు ఆందోళన వ్యక్తం చేశారు. ముఖ్యంగా భారీగా ఓట్ల తొలగింపు జరగాచ్చన్న అభిప్రాయాన్ని కోర్టు దృష్టికి తీసుకువచ్చారు. దీంతో స్పందించిన సీజేఐ, ఎస్ఐఆర్ ప్రక్రియకు ఎటువంటి అడ్డంకి రానివ్వమని, ఇది రాష్ట్రాలన్ని గమనించాలని స్పష్టం చేశారు. విచారణ సందర్భంగా ఎన్నికల సంఘం (ఈసీ) సమర్పించిన అఫిడవిట్‌ను కోర్టు పరిశీలించింది. ఎన్నికల అధికారులు జారీ చేసిన నోటీసులను కొందరు దుండగులు కాల్చివేశారని ఈసీ ఆరోపించింది. ఇప్పటివరకు ఆ ఘటనపై ఎఫ్ఐఐఆర్ నమోదు కాలేదని కూడా తెలిపింది. దీనిపై అసంతృప్తి వ్యక్తం చేసిన సుప్రీంకోర్టు, వెంటనే చర్యలు తీసుకోవాలని ఆదేశించింది. ఆ విషయంపై వివరాలతో అఫిడవిట్ దాఖలు చేయాలని బంగారీ డైరెక్టర్ జనరల్ ఆఫ్ పోలీస్ (డిజీపీ)కు కోర్టు స్పష్టమైన ఆదేశాలు జారీ చేసింది. కేంద్ర ప్రభుత్వ తరపున వాదించిన సాబిసిటర్ జనరల్ షాఫీర్ మెహతా మాట్లాడుతూ, “భారత రాజ్యాంగం దేశంలోని అన్ని రాష్ట్రాలకు సమానంగా వర్తిస్తుంది. ఎన్నికల ప్రక్రియను ఎవరూ దెబ్బతీయకూడదు” అని తెలిపారు. ఎన్నికల నిర్వహణకు సహకారం అందించాల్సిన బాధ్యత రాష్ట్ర ప్రభుత్వాలపై ఉందని ఆయన పేర్కొన్నారు. ఇక, ఎస్ఐఆర్ ప్రక్రియలో సహాయంగా ఉపయోగించేందుకు బంగారీ ప్రభుత్వం 8,505 గ్రూప్-బి అధికారుల జాబితాను ఎన్నికల సంఘానికి అందజేసింది. వీరికి శిక్షణ ఇచ్చి అవసరమైన చోట వినియోగించవచ్చని కోర్టు సూచించింది. అయితే తుది నిర్ణయాలు మాత్రం ఎన్నికల రోల్ అధికారుల చేతుల్లోనే ఉంటాయని బెంచ్ స్పష్టం చేసింది.